

ପ୍ରାଥମିକ ସହଯୋଗ କାର୍ଯ୍ୟକ୍ରମ (ଇ.ପି.ଏ.)

ପାଇଁ ବ୍ୟବହାରିକ ମାର୍ଗଦର୍ଶିକା

(ବନ ସଂରକ୍ଷଣ ସମିତି ମାନଙ୍କ ବ୍ୟବହାର ନିମନ୍ତେ ଉଦ୍ଦିଷ୍ଟ)



ଜାପାନ ବ୍ୟାଙ୍କ ଫ୍ରମ ଇଣ୍ଟରନେସନାଲ କୋ-ଅପରେସନ୍
ସମର୍ଥିତ

ଓଡ଼ିଶା ବନାଞ୍ଚଳ ଉଲ୍ଲସନ ପ୍ରକଳ୍ପ (ଓ.ଏଫ୍.ଏସ୍.ଡି.ପି.)

ମୁଖବନ୍ଧ

ଜାପାନ ବ୍ୟାଙ୍କ ଫର୍ ଇଣ୍ଡରନ୍ୟାସନାଲ କୋଅପରେସନ ସହାୟତାରେ ଓଡ଼ିଶା ବନାଞ୍ଚଳ ଉନ୍ନୟନ ପ୍ରକଳ୍ପ (ଓ.ଏଫ୍.ଏସ୍.ଡି.ପି.) ଓଡ଼ିଶାରେ କାର୍ଯ୍ୟକାରୀ ହେଉଅଛି । ଉକ୍ତ ସପ୍ତ ବାର୍ଷିକ ପ୍ରକଳ୍ପର ମୁଖ୍ୟ ଉଦ୍ଦେଶ୍ୟ ହେଲା ଉଜୁଡ଼ା ଜଙ୍ଗଲର ପୁନରୁଦ୍ଧାର ଏବଂ ଏହାର ପାର୍ଶ୍ୱବର୍ତ୍ତୀ ଅଞ୍ଚଳରେ ବସବାସ କରୁଥିବା ଲୋକମାନଙ୍କର ଆର୍ଥିକ ଉନ୍ନତିର ପରିପ୍ରକାଶ ।

ପ୍ରାଥମିକ ସହଯୋଗ କାର୍ଯ୍ୟକ୍ରମ (ଇ.ପି.ଏ.)ର ଲକ୍ଷ୍ୟ ହେଲା ପ୍ରକଳ୍ପର ପ୍ରାରମ୍ଭିକ ପର୍ଯ୍ୟାୟରେ ଗୋଷ୍ଠୀକୁ ପ୍ରକଳ୍ପ କାର୍ଯ୍ୟଧାରାରେ ଦକ୍ଷତାର ସହ ସାମିଲ କରାଇ ଜଙ୍ଗଲର ପୁନଃ ପ୍ରତିଷ୍ଠା ଏବଂ ଜୈବ ବିବିଧତାର ସଂରକ୍ଷଣ ସହ ରୋଜଗାରକ୍ଷମ କରାଇବ ।

ଗୋଷ୍ଠୀରେ ଥିବା ଲୋକମାନଙ୍କର ସହଭାଗିତାର ପ୍ରାଧାନ୍ୟକୁ ବିଚାର କରି ପ୍ରାଥମିକ ସହଯୋଗ କାର୍ଯ୍ୟକ୍ରମ (ଇ.ପି.ଏ.)କୁ ଅଗ୍ରାଧିକାର ଭିତ୍ତିରେ ଲାଗୁ କରିବା ବାଞ୍ଛନୀୟ । କାରଣ ଏହା ମାଧ୍ୟମରେ ବନସ୍ତରକ୍ଷା ସମିତିର ସ୍ଥାୟୀ ସମ୍ପତ୍ତି ସୃଷ୍ଟି କରାଯାଇ ପାରିବ ଏବଂ ଏହା ସେମାନଙ୍କର ମନରେ ପ୍ରକଳ୍ପ ପ୍ରତି ଶୀଘ୍ର ବିଶ୍ୱାସ ସୃଷ୍ଟି କରିବାରେ ଏବଂ ଅଧିକରୁ ଅଧିକ ଲୋକମାନଙ୍କୁ ଅନୁପ୍ରାଣିତ କରାଇବାରେ ସାହାଯ୍ୟ କରିବ ।

ପ୍ରକଳ୍ପ କାର୍ଯ୍ୟକ୍ରମ ଗୁଡ଼ିକର ସଫଳ ରୂପାୟନ ନିମନ୍ତେ ଏକ ନିର୍ଦ୍ଦିଷ୍ଟ ଧାରା ଓ ପ୍ରକ୍ରିୟାକୁ ତ୍ୱରାନ୍ୱିତ କରିବା ଏହି ମାର୍ଗଦର୍ଶୀକାର ଲକ୍ଷ୍ୟ । ଏହା ସହିତ ଏହି ମାର୍ଗଦର୍ଶୀକା ସମସ୍ତଙ୍କର ମନରେ ପ୍ରକଳ୍ପ ସମ୍ବନ୍ଧରେ ସ୍ପଷ୍ଟ ଧାରଣା ଆଣିବ ଏବଂ ଉଦ୍ଦିଷ୍ଟ ଗ୍ରାମଗୁଡ଼ିକରେ ସଫଳ ଭାବରେ କାର୍ଯ୍ୟକାରୀ କରିବାରେ ସାହାଯ୍ୟ କରିବ । ଏହି ମାର୍ଗଦର୍ଶୀକା ନିଶ୍ଚିତ ଭାବରେ ପ୍ରକଳ୍ପକୁ ସଫଳ ରୂପାୟନ କରାଇବାରେ ଏକ ଉପକରଣ ଭାବରେ ସାହାଯ୍ୟ କରିବ ବୋଲି ମୋର ଆଶା ଓ ବିଶ୍ୱାସ ।

ପ୍ରକଳ୍ପ ନିର୍ଦ୍ଦେଶକ
ଅରୁଣ ଡ଼ୋରାଝିଆ
(ଏ.କେ. ବନ୍ଦସାଲ)

ସୂଚୀପତ୍ର

୧.	ମାର୍ଗଦର୍ଶିକାର ପୃଷ୍ଠଭୂମି	୧
୨.	ପ୍ରାଥମିକ ସହଯୋଗ କାର୍ଯ୍ୟକ୍ରମର ଉଦ୍ଦେଶ୍ୟ	୨
୩.	କାର୍ଯ୍ୟକାରିଣୀ ସଂସ୍ଥା ସମୂହ	୩
୪.	ଆବଶ୍ୟକତା	୩
୫.	କାର୍ଯ୍ୟ ପଦ୍ଧତି	୪
୬.	ଆର୍ଥିକ ଅନୁଦାନ ଏବଂ ଖର୍ଚ୍ଚ	୫
୭.	କାର୍ଯ୍ୟ ଖସଡ଼ା	୫
୮.	ତଦାରଖ	୭
୯.	ବିଶେଷ ଦ୍ରଷ୍ଟବ୍ୟ	୮

ଜାପାନ ବ୍ୟାଙ୍କ ଫ୍ର ଇଣ୍ଟରନେସନାଲ କୋ-ଅପରେସନ୍
ସମର୍ଥିତ ଓଡ଼ିଶା ବନାଞ୍ଚଳ ଉନ୍ନୟନ ପ୍ରକଳ୍ପ
(ଓ.ଏଫ୍.ଏସ୍.ଡି.ପି.)

ଅଧୁନରେ ପ୍ରାଥମିକ ସହଯୋଗ କାର୍ଯ୍ୟକ୍ରମ (ଇ.ପି.ଏ.)
ପାଇଁ ବ୍ୟବହାରିକ ମାର୍ଗଦର୍ଶିକା
(ବନ ସଂରକ୍ଷଣ ସମିତି ମାନଙ୍କ ବ୍ୟବହାର ନିମନ୍ତେ ଉଦ୍ଦିଷ୍ଟ)

୧. ମାର୍ଗଦର୍ଶିକାର ପୃଷ୍ଠଭୂମି :

କାର୍ଯ୍ୟକ୍ରମର ନିରନ୍ତରତା ଏବଂ ଗୋଷ୍ଠୀ ସହଭାଗିତା ସୁନିଶ୍ଚିତ କରିବା ପାଇଁ ରାଜ୍ୟର ଜଙ୍ଗଲ ଆଖପାଖ ଗ୍ରାମ ଗୁଡ଼ିକର ବ୍ୟାପକ ବିକାଶ ପ୍ରକ୍ରିୟାର ଆରମ୍ଭ କରିବା ଓ.ଏଫ୍.ଏସ୍.ଡି.ପି.ର ଉଦ୍ଦେଶ୍ୟ । ଏଥିପାଇଁ ଏହି ପ୍ରକଳ୍ପ (ଓ.ଏଫ୍.ଏସ୍.ଡି.ପି.) ଦ୍ୱାରା ଜଙ୍ଗଲର ପୁନରୁଦ୍ଧାର ଏବଂ ଜୈବ ବିବିଧତାର ସଂରକ୍ଷଣ ସହ ରୋଜଗାରକ୍ଷମ କାର୍ଯ୍ୟକ୍ରମ (ଆଇ.ଜି.ଏ.), ଜୀବନ ଧାରଣର ମାନରେ ଉନ୍ନତି (ଏଲ.ଏଲ.ଆଇ) ଏବଂ ପ୍ରାଥମିକ ସହଯୋଗ କାର୍ଯ୍ୟକ୍ରମ (ଇ.ପି.ଏ.) ଆଦି ବିବିଧ କାର୍ଯ୍ୟକ୍ରମ ହାତକୁ ନିଆଯାଇଛି ।

ପ୍ରକଳ୍ପର ପ୍ରାରମ୍ଭିକ ପର୍ଯ୍ୟାୟରେ ଗୋଷ୍ଠୀକୁ ପ୍ରକଳ୍ପ କାର୍ଯ୍ୟଧାରାରେ ସାମିଲ କରାଇବା ପ୍ରାଥମିକ ସହଯୋଗ କାର୍ଯ୍ୟକ୍ରମର ମୁଖ୍ୟ ଉଦ୍ଦେଶ୍ୟ । ବନ ସଂରକ୍ଷଣ ସମିତି କାର୍ଯ୍ୟାଳୟ ଏବଂ ବୈଠକ ସ୍ଥାନ ସହ ଲୋକ ଚାହୁଁଥିବା ଛୋଟ ଛୋଟ ନିର୍ମାଣ ବା ମରାମତି କାର୍ଯ୍ୟ ଯାହା ତୁରନ୍ତ ସଫଳତା ଦେଇପାରିବ ତଥା କେବଳ କେତେକ ସଭ୍ୟ ମଧ୍ୟରେ ସୀମିତ ନ ରହି ଗୋଷ୍ଠୀର ସ୍ୱାର୍ଥରେ ହୋଇଥିବ, ସେଗୁଡ଼ିକୁ ଓ.ଏଫ୍.ଏସ୍.ଡି.ପି. ଅଗ୍ରାଧିକାର ଦେବ । (ଭି.ଏସ୍.ଏସ୍. ପରିଚାଳନା ପୁସ୍ତିକାର ଧାରା ୨.୧.୧୩)

ପ୍ରକଳ୍ପ କାର୍ଯ୍ୟକ୍ରମ ଗୁଡ଼ିକର ସଫଳ ରୂପାୟନ ନିମନ୍ତେ, ଏକ ନିର୍ଦ୍ଦିଷ୍ଟ ଧାରା ପ୍ରୟୋଗର ଆବଶ୍ୟକତା ରହିଛି । ଏହି ଧାରା ଓ ପ୍ରକ୍ରିୟାକୁ ଦୂରାନ୍ୱିତ କରିବା ଏହି ମାର୍ଗଦର୍ଶିକାର ଲକ୍ଷ୍ୟ । ମାର୍ଗଦର୍ଶିକାର ଆରମ୍ଭରୁ ପ୍ରାଥମିକ ସହଯୋଗ କାର୍ଯ୍ୟକ୍ରମ (ଇ.ପି.ଏ.), ଜୀବନ ମାନର ଉନ୍ନତି (ଏଲ୍.ଏଲ୍.ଆଇ.) ଏବଂ ରୋଜଗାରକ୍ଷମ କାର୍ଯ୍ୟକ୍ରମ (ଆଇ.ଜି.ଏ.) ମଧ୍ୟରେ ଥିବା ତାରତମ୍ୟ ନିମ୍ନମତେ ସ୍ପଷ୍ଟ କରାଯିବା ଦରକାର^୧ ।

ବିଷୟ	ଭି.ଏସ୍.ଏସ୍./ଭି.ଏସ୍.ଏସ୍.ର ସଭ୍ୟ ମାନଙ୍କର ଆର୍ଥିକ ଆୟ (ମଜୁରୀ ବ୍ୟତୀତ)	ଆଖି ଦୃଶିଆ (ବସ୍ତୁ) ଗୋଷ୍ଠୀ ସମ୍ପଦ	ଅଣବସ୍ତୁ ଗୋଷ୍ଠୀ ସମ୍ପଦ ଯଥା : ଶିକ୍ଷା, ସ୍ୱାସ୍ଥ୍ୟ ଇତ୍ୟାଦି
ଇପିଏ	ନାଁ	ହଁ	ନାଁ
ଏଲ୍.ଏଲ୍.ଆଇ.	ନାଁ	ନାଁ	ହଁ
ଆଇ.ଜି.ଏ.	ହଁ	ହଁ	ନାଁ

୨. ପ୍ରାଥମିକ ସହଯୋଗ କାର୍ଯ୍ୟକ୍ରମର ଉଦ୍ଦେଶ୍ୟ :

- କ) ସହଭାଗିତା ଏବଂ ସଫଳ ପ୍ରକଳ୍ପ ପରିଚାଳନା ନିମନ୍ତେ ଗ୍ରାମବାସୀଙ୍କୁ ଏକାଠି କରିବା ।
- ଖ) ପ୍ରକଳ୍ପ ପ୍ରତି ଲୋକଙ୍କ ବିଶ୍ୱାସ ଭାଜନ କରାଇବା ଏବଂ ଲୋକଙ୍କର ପରିଚାଳନା କୌଶଳ ବଢ଼ାଇବା ।

^୧ ଗାଁରେ କିଛି ଗୋଷ୍ଠୀ ସଂପଦ ଭିତ୍ତିକ ଆବଶ୍ୟକୀୟ ଏବଂ ଆଖିଦୃଶିଆ ଭିତ୍ତିଭୂମିର ପ୍ରସ୍ତୁତି / ବିକାଶ, ଗ୍ରାମ ପ୍ରବେଶ କାର୍ଯ୍ୟକ୍ରମର ମୁଖ୍ୟ ଉଦ୍ଦେଶ୍ୟ । ଅନ୍ୟପକ୍ଷରେ ଉନ୍ନତ ଶିକ୍ଷା ଓ ସ୍ୱାସ୍ଥ୍ୟର ସୁଯୋଗ ସୃଷ୍ଟି ଦ୍ୱାରା ଗ୍ରାମବାସୀଙ୍କୁ ଅଧିକ ଶିକ୍ଷିତ ଓ ସ୍ୱାସ୍ଥ୍ୟବାନ କରିବା ଏଲ୍.ଏଲ୍.ଆଇ. (ଜୀବନ ମାନର ଉନ୍ନତି) ର ଆଭିମୁଖ୍ୟ ଅଟେ । ସେହିଭଳି ଗୋଷ୍ଠୀଭିତ୍ତିକ ଉଦ୍ୟୋଗ ଦ୍ୱାରା ଗାଁ ଲୋକମାନେ କିପରି ସ୍ଥାନୀୟ ଜଙ୍ଗଲ ତଥା ଅଣ ଜଙ୍ଗଲ ଜନିତ ସମ୍ପଦ ଏବଂ କୌଶଳ ବିନିଯୋଗ କରି କିଛି ଅତିରିକ୍ତ ରୋଜଗାର କରିପାରିବେ, ତାହା ଆୟକାରୀ କାର୍ଯ୍ୟକ୍ରମ (ଆଇ.ଜି.ଏ.) ର ଉଦ୍ଦେଶ୍ୟ ।

ଗ) ଗାଁ ଲୋକମାନଙ୍କୁ ମଜୁରୀ ମାଧ୍ୟମରେ ସ୍ୱଚ୍ଛମିଆଦୀ ଆର୍ଥିକ ସହାୟତା ଏବଂ ପ୍ରୋତ୍ସାହନ ଦେବା ।

ଘ) ଯୁଗ୍ମ ବନ ପରିଚାଳନା (JFM) ର ନୀତି ନିୟମ ଯୋଗୁଁ ଯେଉଁ ଗୋଷ୍ଠୀମାନେ ସେମାନଙ୍କର ବନ ସମ୍ପଦ ଉପରେ ଥିବା ପାରମ୍ପରିକ ଅଧିକାରରୁ ବଞ୍ଚିତ ହେବେ, ସେମାନଙ୍କର କ୍ଷତି ଭରଣା ପାଇଁ ଆଶ୍ୱଦୃଶିଆ ସମ୍ପଦ ପ୍ରକଳ୍ପ ମାଧ୍ୟମରେ ଯୋଗାଇଦେବା ।

୩. କାର୍ଯ୍ୟକାରିଣୀ ସଂସ୍ଥା ସମୂହ :

ପ୍ରକଳ୍ପ କାର୍ଯ୍ୟକ୍ରମ ବନ ସଂରକ୍ଷଣ ସମିତି ଦ୍ୱାରା ପ୍ରକଳ୍ପ ଗ୍ରାମ ମାନଙ୍କରେ କାର୍ଯ୍ୟକାରୀ କରାଯିବ । କ୍ଷେତ୍ର ପରିଚାଳନା ସଂସ୍ଥା (ଏଫ୍.ଏମ୍.ୟୁ.)ର ତତ୍ତ୍ୱାବଧାନରେ କାର୍ଯ୍ୟ ସମ୍ପାଦନ କରାଯିବ । ସ୍ୱେଚ୍ଛାସେବୀ ସଂଗଠନ ସମିତିକୁ ପରିଚାଳନା ଗତ ସହଯୋଗ ପ୍ରଦାନ କରିବ । ଯଦି ସମ୍ଭବ ଏବଂ ଆବଶ୍ୟକ ହୁଏ ବନ ସଂରକ୍ଷଣ ସମିତି ମଧ୍ୟ ବିଶେଷଜ୍ଞ ମାନଙ୍କଠାରୁ ବୈଷୟିକ ସହାୟତା ଲୋଡ଼ି ପାରିବେ । ସାଧାରଣ ପରାମର୍ଶଦାତାମାନେ ପ୍ରାଥମିକ ସହଯୋଗ କାର୍ଯ୍ୟକ୍ରମ ସମ୍ପର୍କିତ ବୈଷୟିକ ମାର୍ଗଦର୍ଶନ କରାଇବେ ।

୪. ଆବଶ୍ୟକତା :

କ) ଅଣୁ-ଯୋଜନା ତିଆରି ହେଲାବେଳେ ସାଥୀ ସ୍ୱେଚ୍ଛାସେବୀ ସଂଗଠନର ସହଯୋଗରେ କ୍ଷେତ୍ର ପରିଚାଳନା ସଂସ୍ଥା (ଏଫ୍.ଏମ୍.ୟୁ.) ଦ୍ୱାରା ପ୍ରାଥମିକ ସହଯୋଗ କାର୍ଯ୍ୟକ୍ରମ ଜନିତ ଆବଶ୍ୟକତା ନିରୂପଣ ଶେଷ କରାଯାଇଥିବ ।

ଖ) ଅଣୁ ଯୋଜନା ଅଂଶ ଭାବରେ ପ୍ରାଥମିକ ସହଯୋଗ କାର୍ଯ୍ୟକ୍ରମର ଯୋଜନା ପ୍ରସ୍ତୁତ ହୋଇସାରିଥିବ ।

ଗ) ବଛା ଯାଇଥିବା ପ୍ରାଥମିକ ସହଯୋଗ କାର୍ଯ୍ୟକ୍ରମ ଗୁଡ଼ିକ ହୋଇ ପାରିବ କି ନାହିଁ ଯାଞ୍ଚ କରାଯାଇଥିବ ।

୫. କାର୍ଯ୍ୟ ପଦ୍ଧତି :

୩.ଏଫ୍.ଏସ୍.ଡି.ପି. କାର୍ଯ୍ୟକାରିଣୀ ପୁସ୍ତିକା (Operational Manual) ବନ ସଂରକ୍ଷଣ ସମିତି ପରିଚାଳନା ପୁସ୍ତିକା (VSS Management Manual) ୩.ଏଫ୍.ଏସ୍.ଡି.ପି. ହିସାବ କିତାବ ପ୍ରକ୍ରିୟା ଏବଂ ୩.ଏଫ୍.ଏସ୍.ଡି.ପି.ର ଅନ୍ୟାନ୍ୟ ସବିଶେଷ/ସାଧାରଣ ପୁସ୍ତିକା ଏବଂ ମାର୍ଗଦର୍ଶକାର ନିର୍ଦ୍ଧାରଣ ଅନୁସାରେ ଏହି କାର୍ଯ୍ୟକ୍ରମ କାର୍ଯ୍ୟକାରୀ କରାଯିବ । ଏହା କାର୍ଯ୍ୟକାରୀ କଲାବେଳେ ନିମ୍ନଲିଖିତ ସୋପାନଗୁଡ଼ିକ ଅନୁସରଣ କରିବା ଦରକାର :

୫.୧. ଅଣୁ ଯୋଜନା ପ୍ରସ୍ତୁତି ସମୟରେ ପ୍ରାଥମିକ ସହଯୋଗ କାର୍ଯ୍ୟକ୍ରମରେ ସମସ୍ୟା / ଆବଶ୍ୟକତା ନିରୂପଣ ।

୫.୨. ସମ୍ଭାବ୍ୟ ପ୍ରାଥମିକ ସହଯୋଗ କାର୍ଯ୍ୟକ୍ରମର ସୁଦୀର୍ଘ ତାଲିକା ପ୍ରସ୍ତୁତି, ଅଗ୍ରାଧିକରଣ ଏବଂ ସୁଯୋଗ୍ୟ ଗ୍ରାମପ୍ରବେଶ କାର୍ଯ୍ୟକ୍ରମଗୁଡ଼ିକର କ୍ଷୁଦ୍ରତାଲିକା ପ୍ରସ୍ତୁତି (ଅଣୁଯୋଜନା ସମୟରେ ‘ଦଶଟି ଗୋଡ଼ି’ ଧାରା ବ୍ୟବହାର କରି) ।

୫.୩. ବନ ସଂରକ୍ଷଣ ସମିତି ମଧ୍ୟରେ ପ୍ରାଥମିକ ସହଯୋଗ କାର୍ଯ୍ୟକ୍ରମ କାର୍ଯ୍ୟଦଳ ଗଠନ । (ଯଦି ଏଭଳି ଏକ ଦଳ ଗଠନର ଆବଶ୍ୟକତା ଅନୁଭୂତ ହୁଏ)

୫.୪. ପ୍ରାଥମିକ ସହଯୋଗ କାର୍ଯ୍ୟକ୍ରମ ଗୁଡ଼ିକର ଚୟନ ଏବଂ ସେଥିପାଇଁ ଆବଶ୍ୟକୀୟ ଅନୁମାନିକ ଖର୍ଚ୍ଚ ଚିଠା ପ୍ରସ୍ତୁତି । ଏଠାରେ ସ୍ଥରଣଯୋଗ୍ୟ ଯେ ସମସ୍ତ ଅଗ୍ରାଧିକୃତ ପ୍ରାଥମିକ ସହଯୋଗ କାର୍ଯ୍ୟକ୍ରମ ଗୁଡ଼ିକୁ ପ୍ରକଳ୍ପ ମାଧ୍ୟମରେ ଆର୍ଥିକ ସହାୟତା

^୨ ଦଶଟି ଗୋଡ଼ି ପଦ୍ଧତି ଏକ ଜନ ସହଭାଗୀ କୌଶଳ ଭାବରେ ଗୋଷ୍ଠୀ ସଂବନ୍ଧିତ ବିଶ୍ଳେଷଣ କାର୍ଯ୍ୟକ୍ରମ ବା ଅଗ୍ରାଧିକରଣ ପାଇଁ ବ୍ୟବହାର କରାଯାଏ । ପ୍ରାଥମିକ ସହଯୋଗ କାର୍ଯ୍ୟକ୍ରମର ଚୟନ ଅଗ୍ରାଧିକାର ଭିତ୍ତିରେ କରିବା ପାଇଁ ପ୍ରଥମେ ଡି.ଏସ୍.ଏସ୍. ସଭ୍ୟମାନେ ଗାଁ ଦାଣ୍ଡ/ଚଉତରା ଉପରେ, ସେମାନେ ସ୍ଥିର କରିଥିବା କାର୍ଯ୍ୟକ୍ରମ ଗୁଡ଼ିକର ଅଙ୍କନ କରିବେ । ଏହାପରେ କାର୍ଯ୍ୟକ୍ରମର ଆବଶ୍ୟକତା ଅନୁଯାୟୀ ଗୋଡ଼ି ଦ୍ୱାରା ସେଗୁଡ଼ିକର ପ୍ରାଧିକ୍ୟ ଦର୍ଶାଇବେ । ଯେଉଁ କାର୍ଯ୍ୟକ୍ରମର ଆବଶ୍ୟକତା ସବୁଠାରୁ ଅଧିକ, ତାହାପାଖରେ ୧୦ଟି ଗୋଡ଼ି ରଖାଯିବ ଏବଂ ଅନ୍ୟ କାର୍ଯ୍ୟକ୍ରମ ଗୁଡ଼ିକରେ ସେହିକ୍ରମ ଅନୁସାରେ ଗୋଡ଼ି ରଖାଯିବ । କ୍ରମାନୁସାରେ ସବୁଠାରୁ ଅଧିକ ଗୋଡ଼ି ପାଇଥିବା ପ୍ରଥମ ପାଞ୍ଚଟି କାର୍ଯ୍ୟକ୍ରମକୁ ଚୟନ କରାଯିବ ।

ଦେବା ସମ୍ଭବ ନୁହେଁ । ଏଣୁ ଅତିରିକ୍ତ କିମ୍ବା ଅନ୍ୟାନ୍ୟ ସହାୟତା ପାଇଁ କ୍ଷେତ୍ର ପରିଚାଳନା ସଂସ୍ଥା (ଏଫ.ଏମ୍.ସ୍କୁ.) ଏବଂ ସାଥୀ ସ୍ଵୋଚ୍ଛାସେବୀ ସଂସ୍ଥା, ସରକାରୀ ତଥା ଅଣସରକାରୀ କାର୍ଯ୍ୟକ୍ରମ / ସଂସ୍ଥା / ଯୋଜନା ସହ ବନ ସଂରକ୍ଷଣ ସମିତିକୁ ସଂପୃକ୍ତ କରିବାରେ ସାହାଯ୍ୟ କରିବେ ।

୫.୫. ପ୍ରାଥମିକ ସହଯୋଗ କାର୍ଯ୍ୟକ୍ରମ ପ୍ରସ୍ତୁତି ସଂପୂର୍ଣ୍ଣ ଖର୍ଚ୍ଚ ଚିଠା ତିଆରି ତଥା ସାଧତା ବିଶ୍ଳେଷଣ ।

୫.୬. ପ୍ରାଥମିକ ସହଯୋଗ କାର୍ଯ୍ୟକ୍ରମକୁ ବୁଢ଼ାକ୍ତ ରୂପରେଖ ଦେବା ଓ ତାହାର ଅନୁମୋଦନ କରାଇବା ।

୬. ଆର୍ଥିକ ଅନୁଦାନ ଏବଂ ଖର୍ଚ୍ଚ :

ପ୍ରତି ଭି.ଏସ୍.ଏସ୍. ପ୍ରାଥମିକ ସହଯୋଗ କାର୍ଯ୍ୟକ୍ରମ ପାଇଁ ପ୍ରତି ହେକ୍ଟର ପିଛା ୧୫୮୨ଟଙ୍କା (ଭ୍ୟାଟ ୧୫ଟଙ୍କା ସହିତ) ହିସାବରେ ଅନୁଦାନ ପାଇବେ । ଯଦି କୌଣସି ଗୋଷ୍ଠୀରୁ କିଛି ଆଂଶିକ ଅର୍ଥ ଦାନ/ଶ୍ରମଦାନ ଭାବରେ ଆସେ (ଯାହାକୁ ଉତ୍ସାହିତ କରାଯିବା ଉଚିତ୍) ତାହା କିମ୍ବା ସମ ପରିମାଣ (ଯଦି ଦ୍ରବ୍ୟ ଆକାରରେ ହୋଇଥାଏ) ଅର୍ଥ ଉକ୍ତ ଗ୍ରାମ ଜଙ୍ଗଲ ବିକାଶ ପାଣ୍ଠିରେ ଜମା କରି ଦିଆଯିବ ।

୭. କାର୍ଯ୍ୟ ଖସଡ଼ା :

ପରବର୍ତ୍ତୀ ସାରଣୀରେ ପ୍ରାଥମିକ ସହଯୋଗ କାର୍ଯ୍ୟକ୍ରମ ସଂପର୍କିତ ସମସ୍ତ କାର୍ଯ୍ୟକ୍ରମର ଏକ ଆଦର୍ଶ ସମୟ ସୂଚୀ ଦର୍ଶାଯାଇଅଛି ।

କାର୍ଯ୍ୟକ୍ରମ	୧ମ ମାସ				୨ୟ ମାସ				୩ୟ ମାସ				୪ର୍ଥ ମାସ			
	I	II	III	IV	I	II	III	IV	I	II	III	IV	I	II	III	IV
କ୍ଷାତ୍ର ଆବଶ୍ୟକତା ବିଶ୍ଳେଷଣ	*															
ଛାନ ଏବଂ ଉପାଦାନ ନିରୂପଣ		*	*													
ଇପିଏ ଯୋଜନା ପ୍ରସ୍ତୁତି				*	*											
ଇପିଏ ଯୋଜନା ଅନୁମୋଦନ					*	*										
ପାଣ୍ଠି ପ୍ରଦାନ							*			*				*		
ନିର୍ମାଣ								*		*	*	*	*	*	*	*
କାର୍ଯ୍ୟ ତଦାରଖ												*				
କାର୍ଯ୍ୟକ୍ଷେତ୍ର ପ୍ରମାଣପତ୍ର ଜାରି																*

୮. ତଦାରଖ :

ପ୍ରାଥମିକ ସହଯୋଗ କାର୍ଯ୍ୟକ୍ରମ ତଦାରଖ ଓ.ଏଫ୍.ଏସ୍.ଡି.ପି.ର ସବିଶେଷ ତଦାରଖ ଏବଂ ମୂଲ୍ୟାୟନ କାର୍ଯ୍ୟକ୍ରମର ଏକ ଅବିଚ୍ଛେଦ୍ୟ ଅଙ୍ଗ ହେବ ଏବଂ ଏହା ଓ.ଏଫ୍.ଏସ୍.ଡି.ପି. କାର୍ଯ୍ୟପ୍ରଣାଳୀ ପୁସ୍ତିକା, ବନ ସଂରକ୍ଷଣ ସମିତି ପରିଚାଳନା ପୁସ୍ତିକା, ଓ.ଏଫ୍.ଏସ୍.ଡି.ପି. ହିସାବ କିତାବ ପ୍ରକ୍ରିୟା ଏବଂ ଓ.ଏଫ୍.ଏସ୍.ଡି.ପି.ର ଅନ୍ୟାନ୍ୟ ସବିଶେଷ / ସାଧାରଣ ପୁସ୍ତିକା ଏବଂ ମାର୍ଗଦର୍ଶିକା ଅନୁସାରେ କାର୍ଯ୍ୟକାରୀ ହେବ । ଏଫ୍.ଏମ୍.ୟୁ., ସାଥୀ ସ୍ୱେଚ୍ଛାସେବୀ ସଂସ୍ଥା ଏବଂ ପ୍ରାଥମିକ ଗ୍ରାମ୍ୟବନସହାୟକ ସହଯୋଗରେ ନିୟମିତ ଭାବରେ ଏହି କାର୍ଯ୍ୟର ଅଗ୍ରଗତି ତଦାରଖ କରିବ ।

କିଛି ପ୍ରାଥମିକ ସହଯୋଗ କାର୍ଯ୍ୟକ୍ରମର ଉଦାହରଣ

- କ) ନଳକୂପ
- ଖ) ଜଳ ଅମଳ ପୁଷ୍କରିଣୀ
- ଗ) ଗାଧୁଆ ତୁଠ ପାହାଚ
- ଘ) କୁଅ ଚାରିପଟେ ସିମେଣ୍ଟ ଚଉତରା / ଜଳ ନିଷ୍କାସନ ବ୍ୟବସ୍ଥା
- ଙ) ବୈଠକ / ସଭା ପାଇଁ ଗଛତଳେ ସିମେଣ୍ଟ ବେଦୀ / ଚଉତରା
- ଚ) ବିଦ୍ୟାଳୟ / ଗୋଷ୍ଠୀ ଦେବାଳୟ / ଅଙ୍ଗନବାଡ଼ିର ନବୀକରଣ / ନିର୍ମାଣ
- ଛ) ଚଉତରା / ବଜାର ସ୍ଥାନର ନିର୍ମାଣ / ନବୀକରଣ
- ଜ) ସୌର ଆଲୋକ
- ଝ) ଖତ ପ୍ରସ୍ତୁତି

ବିଶେଷ ଦ୍ରଷ୍ଟବ୍ୟ :

ନିମ୍ନଲିଖିତ କାର୍ଯ୍ୟଗୁଡ଼ିକ ପାଇଁ ବନାଞ୍ଚଳ ଉନ୍ନୟନ ପ୍ରକଳ୍ପର ଅନ୍ୟାନ୍ୟ ଉପାଦାନରେ ଅର୍ଥବ୍ୟବସ୍ଥା କରାଯାଇ ଥିବାରୁ, ସେଗୁଡ଼ିକୁ ପ୍ରାଥମିକ ସହଯୋଗ କାର୍ଯ୍ୟକ୍ରମର ଅର୍ଦ୍ଧଭୁକ୍ତ କରାଯିବ ନାହିଁ ।

- କ) ମୃତ୍ତିକା ଓ ଜଳ ସଂରକ୍ଷଣ ପାଇଁ ବିଭିନ୍ନ ନିର୍ମାଣ ଯଥା - ଜଳସେଚନ ପାଇଁ ଆଡ଼ିବନ୍ଧ, ପାଣିବାଟ ରୋଧକ, ପ୍ରତିକୂଳ ବନ୍ଧ ଏବଂ ଅନ୍ୟାନ୍ୟ କାର୍ଯ୍ୟ ।
- ଖ) ଗ୍ରାମ ଯୋଗାଯୋଗ ରାସ୍ତା ବା ଜଙ୍ଗଲ ରାସ୍ତାର ଉନ୍ନତି / ନିର୍ମାଣ ।
- ଗ) ବନ ସଂରକ୍ଷଣ ସମିତିର ଗୃହ ନିର୍ମାଣ ।
- ଘ) ଶକ୍ତି ସଂଚୟ ଏବଂ ଶକ୍ତିର ବିକଳ୍ପ ଉପାୟ ଗୁଡ଼ିକର ସ୍ଥାପନ ।
- ଙ) ସୌର କ୍ଷମତା ବ୍ୟବହାର ମାଧ୍ୟମରେ ଗ୍ରାମ୍ୟ ବିଜୁଳିକରଣ ।

